

CIN- U10102MP1985GOI003160

Phone: 07805- 266808 (Off) , 266640 (Fax)email: pro.ncl@coalindia.in website : www.nclcil.in
An ISO: 9001, ISO: 14001 & OHSAS: 18001 Certified Company

पत्र क्र० एनसीएल/ज०स०वि०/प्रेसवि०/2016-17/02

दिनांक- 01/04/2017

प्रेस विज्ञप्ति

एनसीएल परिवार ने किया सेवानिवृत्त अधिकारियों-कर्मचारियों का अभिनंदन
महाप्रबंधक (पर्यावरण), वित्त एवं उत्खनन समेत एनसीएल के 7 अधिकारी और 56 कर्मचारी हुए
सेवानिवृत्त

भारत सरकार की मिनी रत्न कंपनी नॉर्दर्न कोलफील्ड्स लिमिटेड (एनसीएल) के 7 अधिकारी और 56 कर्मचारी शुक्रवार को सेवानिवृत्त हो गए। सेवानिवृत्त अधिकारियों एवं कर्मचारियों में एनसीएल के महाप्रबंधक (पर्यावरण) श्री बी०के० शर्मा, महाप्रबंधक (उत्खनन) श्री वी०ए० सिद्दीकी एवं महाप्रबंधक (वित्त) श्री एल०आर०पी० राव सहित मुख्यालय के 4 अधिकारी एवं 2 कर्मचारी शामिल हैं। शुक्रवार को एनसीएल मुख्यालय के सेवानिवृत्त अधिकारियों-कर्मचारियों के सम्मान में विदाई समारोह आयोजित किया गया। एनसीएल मुख्यालय में आयोजित विदाई समारोह की अध्यक्षता एनसीएल की निदेशक (कार्मिक) सुश्री शांतिलता साहू ने की। साथ ही, कार्यक्रम में एनसीएल के निदेशक (तकनीकी/संचालन) श्री गुणाधर पाण्डेय, निदेशक (तकनीकी/परियोजना एवं योजना) श्री जे० एल० सिंह बतौर विशिष्ट अतिथि उपस्थित थे।

कार्यक्रम में उपस्थित वरिष्ठ अधिकारियों ने कहा कि सेवानिवृत्त सभी अधिकारियों-कर्मचारियों ने सदैव पूरी निष्ठा से अपना कार्य निष्पादन किया है, जो कि अन्य अधिकारियों-कर्मचारियों के लिए प्रेरणास्पद एवं अनुकरणीय है। उन्होंने सेवानिवृत्त हुए अधिकारियों-कर्मचारियों को उनके अच्छे स्वास्थ्य एवं परिवार की खुशहाली के लिए शुभकामनाएं दीं।

सेवानिवृत्त अधिकारियों एवं कर्मचारियों ने कार्यक्रम में कंपनी से जुड़े अपने अनुभव एवं संस्मरण साझा किए। साथ ही, उन्होंने अपने कार्य निष्पादन में दिए गए सहयोग के लिए कंपनी प्रबंधन और सभी अधिकारियों-कर्मचारियों को धन्यवाद दिया।

सेवानिवृत्त अधिकारियों-कर्मचारियों में उप प्रबंधक (वित्त) श्री पी० साहू, मुख्य नक्शानवीस श्री राम अचल और फोरमैन इंचार्ज श्री राम आधार भी शामिल थे।

महाप्रबंधक (कार्मिक/प्रशासन) श्री टी०बी० राजू ने समारोह में धन्यवाद ज्ञापन दिया। कार्यक्रम में एनसीएल मुख्यालय के महाप्रबंधकगण एवं विभागाध्यक्ष उपस्थित थे।

एनसीएल की विभिन्न परियोजनाओं/इकाइयों में भी सेवानिवृत्त अधिकारियों और कर्मचारियों के सम्मान में विदाई समारोह आयोजित किए गए।

जनसंपर्क अधिकारी